

"Müstəqil Azərbaycan Konstitusiyasının müəllifi Heydər Əliyevdir"

Qazaxda keçirilən elmi-praktik konfransda
bu fikir dönə-dönə vurğulanmışdır



Qazaxda "Konstitusiya və Suverenlik İli" çərçivəsində "Ümummilli Lider Heydər Əliyev müstəqil Azərbaycan Konstitusiyasının müəllifidir" mövzusunda elmi-praktiki konfrans keçirilmişdir.

Tədbiri Qazax Rayon Heydər Əliyev Mərkəzinin direktoru Ceyhunə Hüseynova açaraq diqqətə çatdırmışdır ki, müstəqil Azərbaycanın ilk Konstitusiya layihəsinin hazırlanması respublikamızın tarixində böyük hadisə idi: "Ümummilli Lider Heydər Əliyevin rəhbərliyi ilə hazırlanaraq 1995-ci ilin noyabrın 12-də ümumxalq səsverməsi yolu ilə qəbul edilmiş Azərbaycanın Əsas Qanunun hazırlanması bir daha sübut etdi ki, ölkəyə yalnız yüksək idarəçilik təcrübəsi olan siyasi xadimlər rəhbərlik etməyə qadirdir. Hazırda Ulu Öndər Heydər Əliyevin zəngin dövlətçilik irsi əsasında inkişaf yolunda inamla irəliləyən müasir Azərbaycan tarixinin qüdrətli dövrünü yaşayır. Dövlətçilik tariximizin ən mühüm hadisəsi tarixi Azərbaycan torpaqlarının işğaldan azad edilməsi oldu".

Sonra rayon icra hakimiyyətinin başçısı Rəcəb Babaşov çıxış etmişdir. Bildirmişdir ki, Azərbaycan dövlətçiliyinin, milli müstəqilliyinin daimi və dönməz xarakter alması, müstəqil və uğurlu daxili və xarici siyasət, beynəlxalq

aləmdə ölkəmizin nüfuzunun artması və dünyada birliyində sivil dövlət kimi tanınması məhz Heydər Əliyevin uzaqgörənliyinin nəticəsidir: Xalqımızın 1995-ci il noyabrın 12-də qəbul olunmuş müstəqil Azərbaycan Respublikasının Əsas Qanunu olan Konstitusiyanın qəbul edilməsinin 30 illiyini və 2020-ci il sentyabrın 27-də Ermənistanın təxribatlarına cavab olaraq başlanmış Vətən müharibəsində tarixi Zəfərin 5-ci ildönümünü böyük təntənə ilə qeyd edəcəyini diqqətə çatdıran məruzəçi onu da dedi ki, bu sərəncam dövlətçilik tariximizin daha dərinədən öyrənilməsi baxımından xüsusi əhəmiyyət daşıyır.

Sonra Bakı Dövlət Universitetinin Qazax filialının baş müəllimi, pedaqogika üzrə fəlsəfə doktoru Mübariz Süleymanov, Qazax Tarix-Diyarşünaslıq Muzeyinin direktoru Gülnaz Alişanova, Mehdi Hüseyn adına Humanitar və Təbiət Fənləri Təmayüllü Məktəb-Liseyin tarix müəllimi Arzu Abbasova, Qazax Dövlət Sosial-İqtisadi Kollecinin şöbə müdiri Elvira Əfəndiyeva, BDU Qazax filialının tələbəsi Mələk Hacızadə müzakirə olunan mövzu ilə bağlı məruzələrlə çıxış etmişlər.

Sabir ƏLİYEV,
"Azərbaycan"